



கழகத் தலைவரும், முதலமைச்சருமான மு.க.ஸ்டாலின் அவர்கள் நேற்று (14.12.2025) திருவண்ணாமலை மாவட்டம், கீழ்பென்னாத்தூரில் புதிதாக நிறுவப்பட்டுள்ள முத்தமிழ்நாடு கலைஞர் அவர்களின் திருவுருவச் சிலையை திறந்து வைத்து, கழக கொடியை ஏற்றி வைத்தார். இந்திகழுவீன்போது, கழக இளைஞர் அணி செயலாளரும், துணை முதலமைச்சருமான உதயநிதி ஸ்டாலின், திருவண்ணாமலை தெற்கு மாவட்ட செயலாளரும், பொதுப்பணித் துறை அமைச்சருமான எ.வ.வேலு, நாடாளுமன்ற உறுப்பினர்கள் ஆ.ராசா, தயாநிதிமாறன், சி.என்.அண்ணாதுரை, சட்டப்பேரவை துணைத் தலைவர் கு.பிச்சாண்டி, சட்டமன்ற உறுப்பினர்கள் மு.பெ.கிரி, பெ.சு.தி.சரவணன், மாவட்ட கழக திருவாகிகள் கு.கருணாநிதி, கோ.கண்ணன், டாக்டர் எ.வ.வே.கம்பன், இரா.ஸ்ரீதர்ன், பொன்.முத்து, எஸ்.பன்னீர்செல்வம், ப்ரியா ப.விஜயரங்கன், திருமதி விஜயலட்சுமி ரமேஷ், ஒன்றிய கழக செயலாளர்கள் ஏ.எஸ்.ஆறுமுகம், வி.பி.அண்ணாமலை மற்றும் உள்ளாட்சி அமைப்புகளின் பிரதிநிதிகள் உடனிருந்தனர்.

கேலோ இந்தியா திட்டத்தின் கீழ்

தமிழ்நாட்டு விளையாட்டு வீரர்களுக்கு அளிக்கப்பட பயிற்சி, நிதி உதவிகள் யாவை?

மாநிலங்களவையில் டாக்டர் கனிமொழி என்.வி.என்.சோமு கேள்வி

புதுடெல்லி, டிச.15- கேலோ இந்தியா திட்டத்தின் கீழ் தமிழ்நாட்டிலிருந்து தேர்வானவர்கள் எத்தனை பேர்? அவர்களுக்கு வழங்கப்படும் பயிற்சிகள் மற்றும் நிதி உதவிகள் என்ன?கிராமப்புறங்களில் விளையாட்டை மேம்படுத்த எடுத்த நடவடிக்கைகள் என்ன? என்று மாநிலங்களவையில் தி.மு.க. எம்.பி., டாக்டர் கனிமொழி என்.வி.என். சோமு கேள்வி எழுப்பி இருந்தார்.



இதற்கு ஒன்றிய இளைஞர் விவகாரம் மற்றும் விளையாட்டுத் துறை அமைச்சர் டாக்டர் மன்கம்மாண்டவியா அளித்த பதில் வருமாறு: கேலோ இந்தியா திட்டத்தின் கீழ் தமிழ்நாட்டிலிருந்து 202324 ம்ஆண்டில் 173 தடகளவீரர்களும், 202425 ல் 194 பேரும், 202526ல் 186 பேரும் தேர்வு செய்யப்பட்டார்கள். சென்னை, திருவள்ளூர், கோவை, கன்னியாகுமரி மற்றும் திருநெல்வேலி மாவட்டங்களில் இருந்து அதிக அளவில் தேர்வாகியிருக்கிறார்கள்.

திறமையான விளையாட்டு வீரர்களை அடையாளம் கண்டு கேலோ இந்தியா திட்டத்தின் கீழ் செயல்படும் ஏதேனும் ஒரு கேலோ இந்தியா மையம் மற்றும் விளையாட்டு அகாடமியில் அவர்கள் சேர்ந்துகொள்ள அறிவுறுத்தப்படுகிறார்கள். அப்படிச் சேரும் வீரர்களுக்கு

பயிற்சி செலவுபோட்டிகளுக்குத்தயாராவது கல்வி அவரவர் சார்ந்த விளையாட்டு உபகரணங்கள் வாங்குவதற்கு என ஆண்டுக்கு 6.28 லட்சம் ரூபாய் நிதி உதவியும் அறிவியல் பூர்வமான விளையாட்டு திறன் மேம்பாட்டு பயிற்சியும் அளிக்கப்படுகிறது. கேலோ இந்தியா திட்டத்தில் அங்கீகரிக்கப்பட்டுள்ள அத்தனை விளையாட்டுகளோடு தொடர்புடைய வீரர்களுக்கும் இந்த நிதி உதவி அளிக்கப்படுகிறது.

நாடு முழுக்க உள்ள இளைஞர்களிடையே விளையாட்டின் முக்கியத்துவத்தை உணர்த்திவிளையாட்டு உணர்வுகளை மேம்படுத்தி அவர்களை சாதனைக்குரிய நடவடிக்கைமாற்றுவதும் கேலோ இந்தியா திட்டத்தின் ஓர் அம்சமாகும். இதுவரை பள்ளிகளுக்கான கேலோ இந்தியா விளையாட்டு ஒரு முறை

யும் இளைஞர்களுக்கான கேலோ இந்தியா விளையாட்டுப் போட்டிகள் ஆறு முறையும் நடந்துள்ளன. இந்தப்போட்டிகள் அனைத்தும் சர்வதேசத்தரத்தில் நடத்தப்பட்டவை என்பது குறிப்பிடத்தக்கது.

இந்தப்போட்டிகளில் நாடு முழுக்க இருந்து 34500 விளையாட்டு வீரர்கள் கலந்துகொண்டார்கள். அவர்களில்தகுதியான 2897 பேர் கேலோ இந்தியா தடகளவீரர்களாக தேர்வு செய்யப்பட்டனர். இப்படி தேர்வாகும் வீரர்களுக்குச் சர்வதேசத்தரத்தில் பயிற்சி அளிக்கப்படுவதை உறுதி செய்யும் வகையில் அதற்கென கூடுதல் அங்கீகாரம் பெற்ற கேலோ இந்தியா மையங்களில் இவர்களுக்கு விளையாட்டுப் பயிற்சிகள் அளிக்கப்படுகிறது.

இங்கே பயிற்சி பெறும் வீரர்கள் தேசியச் சர்வதேச அளவில் விளையாடும் பிறவீரர்களோடு இவர்களோடு வைக்கப்படுகிறார்கள். இதன் மூலம் இந்த வீரர்கள் தங்கள்திறமையை நம்பிக்கையை வர்த்திக்கொள்ள முடிகிறது. இது எதிர்காலத்தில் நமது நாட்டுக்காக விளையாடும்போது கூடுதல் பலத்தை உற்சாகத்தை அளிக்கும்.

இதுதவிர ஒன்றிய இளைஞர் விவகாரம் மற்றும் விளையாட்டு அமைச்சகத்தொலைதூர மற்றும் கிராமப்புறத்தில் உள்ள இளைஞர்களிடையே

விளையாட்டு ஆர்வத்தை மேம்படுத்த பல்வேறு திட்டங்களை செயல்படுத்தி வருகிறது.

விளையாட்டு மேம்பாட்டுக்கான தேசிய அளவிலான திட்டம் விளையாட்டு சம்மேளனங்களுக்கு நிதி உதவி அளிக்கும் திட்டம் சர்வதேச அளவில் பதக்கம் பெறும் வீரர்கள் மற்றும் பயிற்சியாளர்களுக்கு பணப்பரிசு வழங்குதல் தேசிய அளவில் விளையாட்டு இருதுகள் அளித்தல் மெச்சுத்தகுந்த விளையாட்டு வீரர்களுக்கு ஓய்வுதியம் வழங்குதல் விளையாட்டு வீரர்களுக்கான நல் வாழ்வளிக்கும் பண்டித்தினையாள் உபாத்யாய் திட்டம் தேசிய விளையாட்டு மேம்பாட்டு நிதியும் அமைத்தல் இந்திய விளையாட்டு மேம்பாட்டு ஆணையங்கள் மூலமாக விளையாட்டுப் பயிற்சி மையங்களை நடத்துவது போன்ற திட்டங்கள் அவற்றில் முக்கியமானவை ஆகும்.

மேற்கண்ட ஒவ்வொரு திட்டத்தின் முழு விபரம் யாடெர்ல்லாம் அவற்றைப் பெறத்தகுதியானவர்கள் அவற்றை எப்படிப் பெறுவது போன்ற விபரங்கள் எல்லாம் ஒன்றிய விளையாட்டுத் துறை அமைச்சகத்தின் அதிகாரப்பூர்வ இணையதளப் பக்கத்தில் விபரமாக சொல்லப்பட்டிருக்கிறது.

இவ்வாறு அமைச்சர் மன்கம்மாண்டவியா பதிலளித்தார்.

திருநங்கைகள் – பாலின சிறுபான்மையினர்களுக்கான சுகாதார விழிப்புணர்வு :

தமிழ்நாட்டிலிருந்து ஒன்றிய அரசு பாடம் கற்றுக் கொண்டதா?

மக்களவையில் – நாடாளுமன்ற கழகக் குழுத் தலைவர் கனிமொழி கருணாநிதி கேள்வி!

புதுடெல்லி, டிச. 15 - திருநங்கைகள், பாலின சிறுபான்மையினருக்கான சுகாதார விழிப்புணர்வு குறித்து தி.மு.க. துணை பொதுச் செயலாளரும், தி.மு.க. நாடாளுமன்ற குழு தலைவருமான கனிமொழி கருணாநிதி எம்.பி. எழுத்துப்பூர்வமாக கேள்விகளை எழுப்பினார்.

“தமிழ்நாடு மருத்துவ கவுன்சில் அண்மையில், “மாநிலத்தில் உள்ள அனைத்து மருத்துவர்கள், மருத்துவ கல்வியாளர்கள் மற்றும் மருத்துவ மாணவர்களுக்கு திருநங்கைகள் சுகாதாரம் குறித்த விழிப்புணர்வை ஏற்படுத்தவதற்கு கட்டாய பயிற்சி அளிக்க வேண்டும்” என வழிகாட்டியுள்ளது. இது குறித்து ஒன்றிய அரசு அறிந்துள்ளதா?

ஒன்றிய அரசின் நிர்வாகத்தில் உள்ள மத்திய மருத்துவக் கல்லூரிகள் மற்றும் சுகாதார நிறுவனங்களில் இது போல திருநங்கைகள் சுகாதாரம் பற்றிய விழிப்புணர்வு பயிற்சி அமர்வுகளை கட்டாயமாக்கி உள்ளதா?

அப்படியானால் அத்தகைய அமர்வுகள் நடத்தப்பட்டதன் விவரங்கள் மாநிலம், யூனியன் பிரதேசங்கள் வாரியாக என்ன?

பாலின சிறுபான்மையினருக்கான மருத்துவ மற்றும் சுகாதாரம் தொடர்புடைய விரிவான பயிற்சி அமர்வுகளைத் தொடங்க அரசாங்கத்தால் ஏதேனும் நடவடிக்கைகள் எடுக்கப்பட்டுள்ளதா அல்லது எடுக்க முன்மொழியப்பட்டுள்ளதா?



அப்படியானால், அதன் விவரங்கள் மற்றும் இல்லையென்றால், அதற்கான காரணங்கள் என்ன? என்று கனிமொழி கருணாநிதி கேள்விகளை எழுப்பி இருந்தார்.

இந்தக் கேள்விகளுக்கு ஒன்றிய சுகாதாரம் மற்றும் குடும்ப நலத்துறை இணை அமைச்சர் அனுப்பியா பட்டேல் பதிலளிக்கையில்,

“நாட்டில் மருத்துவக் கல்வியை ஒழுங்குபடுத்தவும் மேற்பார்வையிடவும் நாடாளுமன்றச் சட்டத்தால் உருவாக்கப்பட்ட ஒரு உச்ச சட்டப்பூர்வ அமைப்பாக தேசிய மருத்துவ ஆணையம் (NMC) செயல்படுகிறது.

இந்நிலை மருத்துவ மாணவர்களுக்காக 2024 ஆம் ஆண்டில் தேசிய

மருத்துவ ஆணையம் திறன் அடிப்படையிலான மருத்துவக் கல்வி (CBME) வழிகாட்டுதல்களை வெளியிட்டுள்ளது.

இதன்படி அடிப்படை நெறிமுறை மதிப்பீடுகள், நோயாளியை மையமாகக் கொண்ட பொறுப்புணர்வு, பயனுள்ள தகவல் தொடர்பு திறன் மற்றும் பாலின உணர்திறன் ஆகியவற்றின் முக்கியத்துவம் வலியுறுத்தப்பட்டுள்ளது.

இந்தத் திறன்களை வளர்ப்பதற்காக, AETCOM என்ற தலைப்பில் ஒரு பிரத்யேக பாடத்திட்டம் இடம்பெற்றுள்ளது.

இது நோயாளிகளை அணுகும் முறை, நெறிமுறைகள் மற்றும் தகவல் தொடர்பு ஆகியவற்றில் கவனம் செலுத்துகிறது.

மேலும், LGBTQA+ சமூகத்தைக் கையாள்வதில் மருத்துவசட்ட, சமூக, நெறிமுறை மற்றும் மனிதாபிமானம் பற்றிய புரிதலை மாணவர்களுக்கு ஏற்படுத்தும் வகையில், மனநல மருத்துவப் பாடத்தின் கீழ் ஒரு தொகுப்பு சேர்க்கப்பட்டுள்ளது.

அடல் பிஹாரி வாஜ்பாய் மருத்துவ அறிவியல் நிறுவனம் மற்றும் டாக்டர் ராம் மனோகர் லோஹரியா மருத்துவ மனை தெரிவித்தபடி, அம் மருத்துவமனையில், 17.11.2023 முதல் திருநங்கைகளுக்கான புறநோயாளிகள் பிரிவு தொடங்கப்பட்டுள்ளது. இது ஒவ்வொரு வெள்ளிக்கிழமை மாலை யும் செயல்பட்டு வருகிறது” என்று பதில் தெரிவித்துள்ளார்.

தமிழ்நாட்டில் தேசிய ஆயுஷ் மருத்தியல் கண்காணிப்புத் திட்டத்தின் செயல்பாடுகள் என்ன?

மக்களவையில் – தருமபுரி ஆ.மணி கேள்வி!

புதுடெல்லி, டிச. 15- நாட்டின் கிராமப்புறங்களில் ஆயுஷ் மருந்துகளின் பாதுகாப்புத் தன்மை, எதிர்வினை மற்றும் தரம் குறித்து கண்காணிக்க ஒன்றிய அரசு ஏதேனும் நடவடிக்கை எடுத்துள்ளதா? இருப்பின் அது குறித்த விவரங்கள் என்ன?

தமிழ்நாட்டில் தேசிய ஆயுஷ் மருத்தியல் கண்காணிப்பு திட்டத்தின் (PVPA) கீழ் இணைக்கப்பட்டு செயல்பட்டுவரும் ஆயுஷ் மருத்

துவமைகள், பயிற்சி நிறுவனங்கள் மற்றும் புற அலகுகளின் எண்ணிக்கை என்ன? நாட்டில் தற்போது செயல்படுத்தப்பட்டு வரும் மருத்தியல் கண்காணிப்பு நடவடிக்கைகள் குறித்த விவரங்கள் என்ன?

பாரம்பரிய மருத்துவத்தை அதிகளவு பயன்படுத்தும் பெரிய கிராமப்புற மற்றும் புறங்குடி இன மக்களை கொண்டுள்ள தருமபுரி மாவட்டத்தில் பிரத்யேக ஆயுஷ் மருந்தக கண்காணிப்பு மையங்கள்

ஏதேனும் இதுவரை நிறுவப்பட்டுள்ளதா? அல்லது முன்மொழி யப்பட்டுள்ளதா? இருப்பின் அது குறித்த விவரங்கள் என்ன?

கிராமப்புற சுகாதார பணியாளர்கள் மற்றும் ஆஹா பணியாளர்களுக்கு பயிற்சி அளிக்க ஒன்றிய அரசு ஏதேனும் திட்டங்களை செயல்படுத்தி வருகிறதா? தருமபுரி மாவட்டத்தில் உள்ள ஆயுஷ் மருத்துவ பயிற்சியாளர்கள் மருத்துகளின் எதிர்வினைகளை நாட்டில்



உள்ள ஆயுஷ் சூத்திரங்களுடன் அடையாளம் கண்டு அது குறித்த முறையான அறிக்கைகளை நிர்வகித்து வருகின்றனரா? என்று ஆயுஷ் அமைச்சகத்தின் (ஐ.சி.) அமைச்சர் பிரதாப்ராவு ஜாதவ்விடம் மக்களவையில் தருமபுரி நாடாளுமன்ற உறுப்பினர் வழக்கறிஞர். ஆ.மணி கேள்வி எழுப்பி உள்ளார்.



முத்தமிழும் பேரவை விருது வழங்கும் விழா



நாள் : (15.12.2025) திங்கட்கிழமை மாலை 5.00 மணிக்கு இடம் : திருவாவடுதுறை டி.என். ராஜரத்தினம் கலையரங்கில் R.A.புரம் சென்னை - 28

வரவேற்புரை :

இயக்குனர் திரு பி.அமிர்தம் அவர்கள்

செயலாளர், முத்தமிழும் பேரவை

கலைஞர்களுக்கு விருதுகள் வழங்கி விழா சிறப்புரை:

மாண்புமிகு தமிழ்நாடு முதலமைச்சர்

திரு. **மு.க.ஸ்டாலின்** அவர்கள்

முன்னிலை :

திரு. **G. ராமானுஜம்** அவர்கள்

தலைவர், முத்தமிழும் பேரவை

நன்றியுரை :

பத்மஸ்ரீ கலைமாமணி டாக்டர் சீர்காழி. கோ.சிவசிதம்பரம் அவர்கள்

விருது பெறும் கலைஞர்கள்

“கலைஞர்”

விருது - நடிகர் திரு. **M.நாசர்** அவர்கள்

“ராஜ ரத்னா”

விருது - வடுவர்

திரு. எஸ்.என்.ஆர். கிருஷ்ணமூர்த்தி அவர்கள்

“இயல் செல்வம்”

விருது - திருவாருர்

புவவர் இரெ. சண்முகவடிவேலன் அவர்கள்

“கிசைச்செல்வம்”

விருது - திருமதி காயத்திரி வேங்கடராகவன் அவர்கள்

“நாட்டியச்செல்வம்”

விருது - திருமதி அணிதாசுஹா அவர்கள்

“நாதஸ்வரச்செல்வம்”

விருது - திரு மெய்ஞானம் சகோதரர்கள் அவர்கள்

திரு. **T.K.R. ஜயப்பன்** அவர்கள்

திரு. **T.K.R. மீனாட்சிசுந்தரம்** அவர்கள்

“தவில்செல்வம்”

விருது - நாங்கூர் திரு. **N.K.செல்வகணபதி** அவர்கள்

“மிருதாங்கச்செல்வம்”

விருது - தஞ்சாவூர் **K.திரு முருகபூபதி** அவர்கள்

அனைவரையும் வருக வருக என வரவேற்கிறோம் !!!!

